

फिल्म इवेंट

हॉलीवुड

प्राइम वीडियो पर 'रोड हाउस'
हिट होते ही लग गई लॉटरी

जेक जिलेनहाल की फिल्म 'रोड हाउस' अमेजन की सबसे बड़ी लॉन्च बन गई है, इस फिल्म को अब तक की 50 मिलियन दर्शकों ने देखा है। 'रोड हाउस' की रिलीज के बाद अमेजन एमजीएम स्टूडियो ने जेक जिलेनहाल को 'नाइन स्टोरीज कंपनी' के साथ तीन साल का फर्स्ट-लुक डील साइन किया है। इस डील में अमेजन एमजीएम स्टूडियो के साथ फिल्म की थिएटर और ओटीटी स्ट्रीमिंग रिलीज भी शामिल हैं। गौरतलब है कि जिलेनहाल हाल ही में 'रोड हाउस' में नजर आए थे, जो पेट्रिक स्वेज की फिल्म की रीमेक थी। यह फिल्म 21 मार्च को प्राइम वीडियो पर रिलीज हुई थी। इसे दुनियाभर में अब तक 50 मिलियन से अधिक दर्शक देख चुके हैं। इससे पहले जिलेनहाल 'गार्ड रिचि की द कॉन्वेन्ट' में नजर आए थे। इस फिल्म को एमजीएम स्टूडियो ने पिछले साल रिलीज किया था। जिलेनहाल ने साल 2015 में रीवा मार्कर के साथ 'नाइन स्टोरीज' की स्थापना की थी। हाल ही में इस कंपनी ने एंटोनी फूक्वा की 'द गिल्टी' का निर्माण किया। इस फिल्म में भी जिलेनहाल ने अभिनय किया था। इसके अलावा इस कंपनी ने पॉल डैनी के निर्देशन की पहली फिल्म 'वाइल्डलाइफ' का भी निर्माण किया था, इस फिल्म में कैरी मुलिनगन नजर आए थे। इसके अलावा कंपनी ने डेविड गॉर्डन ग्रीन की 'स्ट्रॉंगर' भी बनाई थी, जिसमें जिलेनहाल ने जेफ बाउमन की भूमिका निभाई थी, जो बोस्टन मैराथन बम विस्फोट में जीवित बचे जेफ बाउमन की कहानी थी। इसके अलावा भी कंपनी कई चर्चित फिल्मों का निर्माण किया। हालांकि, साल 2002 में मार्कर ने लिंडेन एंटरटेनमेंट के लिए नाइन स्टोरीज कंपनी छोड़ दी। इस डील को लेकर अमेजन एमजीएम स्टूडियो के जूली रैपापोर्ट ने कहा, 'जेक में एक अनीखी प्रतिभा है, फिल्म निर्माण के प्रति उनका जुनून साफ नजर आता है। कैमरे के सामने और पर्दे के पीछे कहानीकार के रूप में भी जेक शानदार है। 'रोड हाउस' की रिर्काई-टोड सफलता के बाद हम अपने रिश्ते को आधिकारिक तौर पर और मजबूत बनाने चाहते थे। जिसके लिए यह सबसे बेहतर समय है। इस डील से आगामी फिल्मों को लेकर हम काफी उत्सुक हैं।

टॉलीवुड

14 साल बाद ममूटी और पृथ्वीराज सुकुमारन फिर दिखेंगे साथ-साथ

दक्षिण भारत के कमाल के अभिनेताओं के सूची ममूटी के नाम के बिना हमेशा अधूरी रहेगी। मलयालम सुपरस्टार ममूटी अपने अभिनय के दम पर ही इस मुकाम तक पहुंचे हैं। उनके प्रशंसक उनकी आने वाली फिल्मों पर नजर टिकाए बैठे रहते हैं। ममूटी के प्रशंसक उनकी कोई भी फिल्म छोड़ना नहीं चाहते। अब उनके चाहने वालों के लिए एक बड़ी खबर सामने आ रही है।

मीडिया रिपोर्ट्स के मुताबिक, ममूटी जल्द ही पृथ्वीराज सुकुमारन के साथ एक फिल्म में नजर आ सकते हैं। यह एक थ्रिलर फिल्म होगी, जिसमें दो बड़े सुपरस्टार एक साथ दिखेंगे। कहा जा रहा है कि ममूटी और पृथ्वीराज इस फिल्म में हीरो और विलेन की भूमिका अदा करने जा रहे हैं। इस फिल्म को एक नए निर्देशक द्वारा बनाने की भी चर्चा चल रही है। वहीं, इसका निर्माण एंटो जोसेफ कर सकते हैं। ऐसी खबर है कि इस फिल्म की शूटिंग जल्द शुरू हो सकती है। अगर ऐसा हुआ तो 14 साल के लंबे अंतराल के बाद दर्शकों को ममूटी और पृथ्वीराज सुकुमारन को एक साथ देखने का मौका मिलेगा। दोनों ने आखिरी बार एक साथ साल 2010 में काम किया था। वे फिल्म 'पोक्करी राजा' में नजर आए थे। ममूटी की पिछली फिल्म 'ब्रामयुगम' सुपर हिट साबित हुई थी। वहीं, पृथ्वीराज सुकुमारन ने फिल्म 'द गोट लाइफ' में दमदार अभिनय किया था। यह एक सर्वाइवल ड्रामा फिल्म है, जिसमें उन्होंने नजीब का किरदार निभाया है। इस फिल्म को लोगों ने खूब पसंद किया था। हाल ही में, उनकी हिंदी फिल्म 'बड़े मियां छोटे मियां' भी रिलीज हुई है, जो बॉक्स ऑफिस पर धमाल मचा रही है।

भोजपुरी

अक्षरा सिंह के लिए प्रेमी से 'जानवर' कैसे बन गए थे पवन सिंह? क्या है विवाद?

पवन सिंह और अक्षरा सिंह एक वक्त पर दो जिसम एक जान थे। अक्षरा पवन पर जान छिड़कती थीं। हालांकि धीरे धीरे दोनों का रिश्ता बिगड़ने लगा। मामला

यहां तक बिगड़ गया कि अब दोनों कट्टर दुश्मन हो गए हैं। अक्षरा सिंह का आरोप है कि रिलेशनशिप के दौरान पवन सिंह ने उन्हें काफी परेशान किया था। इन दिनों पश्चिम बंगाल की लोकसभा सीट आसनसोल चर्चा में बनी हुई है। भारतीय जनता पार्टी ने इस सीट से भोजपुरी के पावर स्टार पवन सिंह को उम्मीदवार बनाया था। पर उन्होंने चुनाव लड़ने से इनकार कर दिया। इस बीच सोशल मीडिया पर चर्चा जोरो पर थी कि आसनसोल से भोजपुरी की ही मशहूर एक्ट्रेस और पवन सिंह की एक्स गर्लफ्रेंड अक्षरा सिंह चुनाव लड़ सकती हैं। हालांकि बीजेपी ने अब वहां से एएसएस अहलवालिया को मैदान में उतारा है।

अक्षरा सिंह और पवन सिंह एक वक्त पर काफी अच्छे दोस्त थे। फिर दोनों ने एक दूसरे को डेट करना शुरू कर दिया था। पवन से अक्षरा कैसे मिली? इसका जवाब खुद उन्होंने एक इंटरव्यू में दिया था। अक्षरा ने कहा था, "इंडस्ट्री में कुछ फिल्मों करने के बाद मेरी मुलाकात हुई।

फूलों का जलवा

न्यूयार्क फैशन वीक के वार्षिक फ्लूरोटिका फैशन शो में फ्लोरल गाउन और हेडपीस गार्फ्रील्ड ने पार्क कंजर्वेटरी पर सौंदर्य बिखेर दी। फ्लूरोटिका थीम को दर्शकों ने खूब पसंद किया। डिजाइनर ने अपनी क्रिएटिविटी को नए आयाम देने हुए फूलों से भरी ड्रेस अपने मॉडल को दी।



लाइफ स्टाइल

लंबे समय तक टिका रहेगा बालों का कलर, जानें तरीका

बालों में कलर करना आजकल लोगों को काफी पसंद है। लेकिन यह तो अजीब लगता है। जब यह हटने लगता है। इससे बालों का टेक्सचर भी खराब होने लगता है। इसके लिए जरूरी है कि आप एक्सपर्ट सलाह लें।

बालों को हेल्दी रखना हम सभी को पसंद होता है। लेकिन आजकल लोग हेयर ट्रीटमेंट के साथ-साथ बालों में कलर करना भी काफी पसंद कर रहे हैं। अलग-अलग तरह के कलर लोगों की पसंद बनते जा रहे हैं। कई सारे लोग डबल शोड के कलर को अपने बालों में कराते हैं। वहीं कई लोग एक ही कलर को अपने बालों के आधे हिस्से पर करना पसंद करते हैं। लेकिन दिक्कत तब आती है जब कुछ समय बाद यह कलर खराब होने लगता है। इसके लिए आपको डॉक्टर सलौनी वोरा को टिप्स को फॉलो करें। इसमें उन्होंने बताया है कि आप किस तरह से बालों के कलर को बचाकर रख सकते हैं। चलिए आपको भी इसकी जानकारी देते हैं।

बालों को कलर करने से पहले डीप कंडीशनिंग ट्रीटमेंट लें: बालों में कलर करने से पहले अपने बालों के लिए डीप कंडीशनिंग ट्रीटमेंट जरूर लें। ऐसा इसलिए क्योंकि इससे बालों में किया गया कलर अच्छे से लग पाता है। साथ ही



जब ये ट्रीटमेंट पूरा हो जाता है तो इससे बाल अच्छे और शाइनी लगते हैं। इसे कराने के बाद आपके बाल भी कम डैमेज होते हैं। इसलिए आपको इसे जरूर ट्राई करना चाहिए। आप चाहें तो इसके लिए एक्सपर्ट की सलाह भी ले सकती हैं।

कलर प्रोटेक्टिंग हेयर प्रोडक्ट का करें इस्तेमाल: जब भी आप बालों को कलर कराते हैं तो जिस जगह से आप इन्हें करवाते हैं। वहां से

आपको कुछ ऐसे प्रोडक्ट मिलते हैं जिन्हें आपको इस्तेमाल करने की सलाह दी जाती है। ऐसा इसलिए किया जाता है ताकि आपके बालों का कलर लंबे समय तक टिका रहे। यह कलर प्रोटेक्टिंग प्रोडक्ट होते हैं। जिससे बाल हेल्दी रहते हैं। आपको इसे इस्तेमाल करना नहीं छोड़ना चाहिए। इससे बालों का कलर लंबे समय चलता है।

पुरानी साड़ी से बनाएं खूबसूरत आउटफिट्स, लोग करेंगे तारीफ

पुरानी साड़ी को अलमारी में रखने की बजाए उसे दोबारा रीयूज करें और अलग-अलग डिजाइन की ड्रेस तैयार करवाएं। इससे आपको मार्केट जाकर पैसे खर्च करने की जरूरत नहीं पड़ेगी। जब भी हम कहीं बाहर जाना होता है तो इसके लिए हम काफी समय पहले से ही शॉपिंग करना शुरू कर देते हैं। किसी को एथनिक आउटफिट खरीदना पसंद होता है तो कोई अपने लिए वेस्टर्न ड्रेस को खरीदता है। लेकिन जो कपड़े हमारी अलमारी में पहले से ही रखे हुए होते हैं उसे इस्तेमाल करना हम भूल जाते हैं। साड़ी के साथ भी अक्सर ऐसा ही होता है। कई सारी साड़ी ऐसी होती हैं, जिन्हें इस्तेमाल करने के बारे में हम कई बार भूल जाते हैं। लेकिन इस बार आपको बाजार से जाकर ड्रेस लेने की जरूरत नहीं है। बल्कि हम आपको बताएंगे। आपकी अलमारी में रखी साड़ी को आप कैसे इस्तेमाल कर सकती हैं।

पुरानी साड़ी से बनाएं प्लाजो: अगर आपके पास सिल्क की ऐसी कोई साड़ी रखी है जो इस्तेमाल में नहीं आ रही है तो इसके लिए आप प्लाजो रेडी कर सकती हैं। यह आसानी से बन जाता है और किसी भी टॉप के साथ वियर किया जा सकता है। आप चाहें तो इसके ऊपर पहनने वाली



रिस्ट कुर्ती के साथ भी आप इसे वियर कर सकती हैं। जिससे लुक अच्छा लगे। इस तरह के प्लाजो में आप अपने हिसाब से घेर भी तैयार कर सकती हैं। जिससे वो अच्छा लगे।


पुरानी साड़ी से बनाएं बांधनी अनारकली सूट: अगर आपके पास पुरानी बांधनी साड़ी रखी है तो आप इसे रीयूज करके अनारकली सूट तैयार कर सकती हैं। आजकल इस तरह के सूट काफी ट्रेंड में है और अच्छे लगते हैं। ऐसे में आप इन्हें बाजार से खरीदने की बजाए घर पर रखी साड़ी को दोबारा इस्तेमाल करके अपने टेलर से तैयार करा सकती हैं। साथ ही आप जितना चाहें उतने घेर के अनारकली सूट को तैयार कर सकती हैं। इस तरह के सूट को नया टच देने के लिए आप इसमें टेलर लगा सकती हैं।

दुल्हन के लिए खूबसूरत और लाइटवेट लहंगे की डिजाइंस जरूर अपनाएं

समय बहुत बदल चुका है और समय के साथ-साथ फैशन में भी बहुत बदलाव देखे जा रहे हैं। यदि ब्राइडल फैशन की बात की जाए, तो अब दुल्हनें भारी-भरकम जरी गेटे के काम वाले लहंगे को पहनना कम पसंद करती हैं। हालांकि, इस तरह के लहंगों का फ्रेज अभी भी बरकरार है, मगर अब लाइटवेट ब्राइडल लहंगे लड़कियों को ज्यादा भाते हैं। इस तरह के लहंगों में आपको बहुत सारी वेराइटी भी मिल जाएगी। आजकल फैशन डिजाइनर मनीष महलोत्रा द्वारा डिजाइन किया गया बनारसी सिल्क लहंगा भी बहुत ज्यादा ट्रेंड में है।

वाराणसी में हुए एक फैशन शो में बॉलीवुड एक्ट्रेस कृति सेनन ने बनारसी सिल्क फैब्रिक से बना बहुत सिंपल सोबर ब्राइडल लहंगा पहन कर रैंप वॉक किया था। इस लहंगे को महिलाओं के बीच काफी पसंद किया जा रहा है। बनारसी सिल्क को पूरी दुनिया बहुत पसंद किया जाता है और यह बहुत ही फाइन एवं सॉफ्ट सिल्क की कैटेगरी में आता है।

इस तरह के लहंगे आप भी अपनी शादी के लिए तैयार करा सकती हैं। आपको बनारसी सिल्क में भी बहुत सारी वेराइटी मिल जाएगी। अगर आप प्योर सिल्क का लहंगा नहीं अफोर्ड कर पा रही हैं, तो ब्रोकेड सिल्क और रॉ सिल्क



में आपको बहुत सारी वेराइटी मिल जाएगी, जिनके लहंगे बनने के बाद बहुत ज्यादा अच्छे लगते हैं। वैसे इस आर्टिकल में हम आपको लाइटवेट ब्राइडल लहंगों के और भी कुछ विकल्प दिखाएंगे।

रेड कंटेम्पेरी ब्राइडल लहंगा : जरूरी नहीं है कि आप सिल्क, साटन, वेल्वेट या रॉ सिल्क से तैयार ब्राइडल लहंगे का ही चुनाव करें।

आजकल ट्यूल फैब्रिक से तैयार लहंगों में सेल्फ कलर सीक्वेंस वर्क को काफी पसंद किया जा रहा है।

अब दौर है आर्टिफिशियल ज्वेलरी का, इन्हें सहेज कर रखना भी एक कला

मंहगी आर्टिफिशियल ज्वेलरी को ऐसे करें स्टोर, सालों-साल नहीं पड़ेगी काली




मोती की ज्वेलरी को इस तरह से करें स्टोर: मोती की इयर रिंग्स हो या नेकलेस इसे कभी भी दूसरे ज्वेलरी के साथ प्लास्टिक और दूसरे मेटल के स्टोरेज बॉक्स में न स्टोर करें। हमेशा मोती के गहनों की शाइन बरकरार

रखने के लिए उन्हें लकड़ी के डिब्बों में स्टोर करें। लकड़ी के बॉक्स में कपड़े या वेलवेट के रुमाल बिछाकर मोती के गहनों को रखें।

अमेरिकन डायमंड ज्वेलरी को ऐसे करें स्टोर: अमेरिकन डायमंड गहनों को पहनने के बाद कभी भी उसमें पानी न पड़ने दें, पानी पड़ने के बाद जल्दी ही ऐड़ी ज्वेलरी काले पड़ने लगते हैं और उनकी शाइन खत्म हो जाती है। कभी भी एड़ी ज्वेलरी को किसी दूसरे ज्वेलरी के साथ ऐसे ही न रखें। एड़ी के गहनों को अलग वेलवेट (वेलवेट साड़ी लुक) वाले बॉक्स में रखें, ताकि कोई स्क्रैच या नमी न आए।

गहनों के रखरखाव में न करें ये गलती: हमेशा गहना पहनने के बाद ज्वेलरी में पानी न पड़ने दें, फेशा या हैंड वॉशकरते वक्त गहनों को पानी से बचाएं। पानी पड़ने के बाद ज्वेलरी जल्द ही काले होने शुरू हो जाते हैं। कभी भी मेकअप लगाने से पहले गहने न पहनें, नहीं तो आपके कैमिकल बेस्ड मेकअप प्रोडक्ट गहनों में लग जाएंगे और गहनों की चमक को खराब करेंगे। आर्टिफिशियल ज्वेलरी को हमेशा खुले में सजाकर न रखें, खुले में रखने से

ज्वेलरी में हवा लगती है, जिससे गहनों की शाइन और कलर पर असर पड़ता है। एक साथ सभी गहनों को कभी न रखें, नहीं तो एक दूसरे की पॉलीश और कलर रिफ्रैक्ट होकर गहनों को काला करते हैं। चाहें तो जिपलॉक बैग में भी आप ज्वेलरी आइटम को स्टोर कर सकते हैं, यह बैग ज्वेलरी को हवा और नमी से बचाएगा।





पहले से भी ज्यादा वाइल्ड होगी 'एनिमल पार्क'...

मुंबई। रणबीर कपूर के करियर की हाईएस्ट ग्रांसिंग फिल्म 'एनिमल पार्क' के बारे में लोग आज भी बात करना बंद नहीं करते। इस मूवी ने बतौर एक्टर रणबीर का रुतबा तो बढ़ाया ही, साथ ही बांबी देओल का खोया स्टारडम भी वापस लौटाया। अब रणबीर इस मूवी के सीक्वल 'एनिमल पार्क' को लेकर चर्चा में हैं। अब तक यही जानकारी सामने आई है कि 'एनिमल पार्क' में पहले से ज्यादा डार्क कंटेंट देखने को मिलेगा। रणबीर कपूर, 'रामायण' फिल्म के लिए खुद को तैयार करने में बिजी है। हाल ही में एक इवेंट के दौरान 'एनिमल' को बनाने वाले संदीप रेड्डी वांगा ने 'एनिमल पार्क' को लेकर एक अपडेट दी है।

हैं। अब तक यही जानकारी सामने आई है कि 'एनिमल पार्क' में पहले से ज्यादा डार्क कंटेंट देखने को मिलेगा। रणबीर कपूर, 'रामायण' फिल्म के लिए खुद को तैयार करने में बिजी है। हाल ही में एक इवेंट के दौरान 'एनिमल' को बनाने वाले संदीप रेड्डी वांगा ने 'एनिमल पार्क' को लेकर एक अपडेट दी है।

लाइफ Style

दिशा

हॉलीवुड की सुपर हॉट एक्ट्रेस दिशा पाटनी आज किसी परिचय की मोहताज नहीं हैं। फिल्मों में अपने हुस्न का जलवा दिखाने वाली दिशा पाटनी ने अदाकारी और एवरान से भी लोगों का दिल जीता है।

वीडियो ने सोशल मीडिया पर मचाई तबाही

एजेसी ►► मुंबई


बी टाउन की ये खूबसूरत अदाकारा आए दिन सोशल मीडिया पर अपनी मदहोश करने वाली फोटोज शेयर करती हैं। कातिलाना अदाओं से लोगों का दिल जीतने वाली दिशा पाटनी ने इस बार हॉटनेस से भरी अपना एक वीडियो शेयर किया है। इस वीडियो में एक्ट्रेस बांडी स्विमसूट में दिलकश अदाओं का जलवा कैमरे के सामने दिखाती नजर आ रही हैं। दिशा का ये वीडियो देख यूजर्स खुद को उनकी तारीफ करने से रोक नहीं पाए। इस वीडियो में दिशा पाटनी कैमरे के सामने एक से बढ़कर एक पोज देती नजर आ रही हैं। वह अपना कर्वी फिगर फ्लॉन्ट कर रही हैं। फैंस ने उनकी ब्यूटी के साथ ही उनके कॉन्फिडेंस की भी तारीफ की है। दिशा का ये वीडियो काफी पसंद किया जा रहा है। इस वीडियो में दिशा पाटनी गोल्डन कलर के बांडीकॉन सूट में नजर आ रही हैं। खुले बाल और मिनिमल मेकअप में एक्ट्रेस की ब्यूटी देखने लायक बन रही है। बी टाउन की इस गॉर्जियस एक्ट्रेस के वर्कफ्रंट की बात करें, तो फैंस उन्हें 'वेलकम टू द जंगल' में देखेंगे। ये मल्टी स्टार कास्ट वाली फिल्म होगी, जिसमें अक्षय कुमार, रवीना टंडन, संजय दत्त सहित कई कलाकार होंगे।



हॉलीवुड मसाला

अमेरिकन आइडल फेम नहीं रहीं

लॉस एंजलिस। अमेरिकन आइडल स्टार और वैमी विजेता स्टार मैडिसा का 47 साल की उम्र में निधन हो गया है। वह फ्रेंकलिन, टेनेसी में अपने घर पर सदिकथ हलाल में मृत पाई गई। मैडिसा के ऑफिशियल सोशल मीडिया अकाउंट पर उनके निधन की जानकारी दी गई है। पुलिस इस मामले में जांच पड़ताल कर रही है। इस खबर से मैडिसा के फैंस काफी दुखी हो गए हैं। मैडिसा ने 'अमेरिकन आइडल 5' में हिस्सा लिया था, इसके साथ ही वह वैमी अवॉर्ड विनर भी थीं।



एक सीन को फिल्माने में लग गए 78 दिन...

लॉस एंजलिस। फिल्म निर्माण एक लंबी प्रक्रिया है यह बात सबको पता है। निर्माण के दौरान एक सीन को फिल्माने के लिए जा जाने कितने ही टेक देने होते हैं। कभी-कभी यह एक टेक में भी पूरा हो जाता है और कभी-कभी यह काफी समय ले लेता है। यह बात हॉलीवुड की फिल्म 'मेड मैक्स' की प्रोड्यूसर 'फ्रिडोला' ने सिद्ध कर दी है। फिल्म के एक 15 मिनट के सीन को फिल्माने के लिए 78 दिन लग गए। एक साक्षात्कार के दौरान फ्रिडोला ने निर्देशक जॉर्ज मिलर ने इसका खुलासा किया। फिल्म के निर्देशक ने हाल ही में दिए गए एक साक्षात्कार में बताया कि फिल्म के एक 15 मिनट के एकल सीन को फिल्माने के लिए सेट पर रोज 200 स्टंटमैन मौजूद रहते थे।



दोहराया अजय का आइकॉनिक पोज

मुंबई। बॉलीवुड एक्ट्रेस दीपिका पादुकोण जल्द ही फिल्मेकर रोहित शेट्टी की फिल्म 'सिंघम अगेन' में नजर आएंगी। इन दिनों इस फिल्म की शूटिंग चल रही है। इस बीच रोहित शेट्टी ने फिल्म के सेट से दीपिका पादुकोण की एक तस्वीर शेयर की है। रोहित शेट्टी ने जो तस्वीर शेयर की है उसमें दीपिका पादुकोण पुलिस यूनिफॉर्म में दिखाई दे रही हैं। रोहित शेट्टी द्वारा शेयर की गई तस्वीर में दीपिका पादुकोण अजय देवगन का आइकॉनिक 'सिंघम स्टेप' करती नजर आ रही हैं। रोहित शेट्टी ने तस्वीर शेयर करने के साथ ही कैप्शन में लिखा है- 'माई हीरो...रील में भी और रियल में भी, लेडी सिंघम!!!' रोहित शेट्टी के कॉपवर्स में दीपिका पहली फीमेल कॉप होंगी। रोहित ने पिछले साल फिल्म के इस किरदार को लोगों के सामने पेश किया था।



शाहिद दमदार लुक में आएंगे नजर...

मुंबई। 'इश्क विशक' से बालीवुड में कदम रखने वाले शाहिद कपूर को इंडस्ट्री में 21 साल हो चुके हैं। इस दौरान उन्होंने कई बेहतरीन किरदारों को परदे पर जीवंत किया। पिछले कुछ सालों में अपनी फिल्मों के चयन के जरिए उन्होंने एक अलग पहचान बनाई है। हाल ही में वह 'फर्जी' वेब सीरीज में दिखे थे। फिलहाल वह एक्शन थ्रिलर फिल्म 'देवा' की शूटिंग में व्यस्त हैं। इस बीच शाहिद ने फिल्म के सेट से अपनी एक मोनोक्रोम तस्वीर शेयर की है। इसे लेकर उनके फैंस काफी उत्साहित हैं। शुक्रवार को शाहिद ने अपनी आगामी फिल्म 'देवा' के सेट से खुद की एक तस्वीर साझा की। इसमें वह चरमा लगाए कार में बैठे कैमरे से दूर कहीं देखते हुए नजर आ रहे हैं। इस तस्वीर को शेयर करते हुए उन्होंने लिखा, 'आज का मूड'!

टीवी मसाला

शहनाज गिल ने पार की बोल्टनेस की सारी हदें...

मुंबई। पंजाब की कैटरीना के नाम से फेमस शहनाज गिल को सलमान खान के रियलिटी शो 'बिग बॉस 13' से एक खास पहचान मिली थी। इस शो के बाद शहनाज ने शोहरत हासिल की जिसे पाने के लिए लोग सालों मेहनत करते हैं। आज शहनाज बॉलीवुड इंडस्ट्री का एक जाना माना नाम हैं। शहनाज ने अब तक के करियर में कई म्यूजिक वीडियो के साथ अपना बॉलीवुड डेब्यू भी कर लिया है। शहनाज गिल ने हाल ही में अपना लेटेस्ट फोटोशूट कराया है, जो बेहद बोल्ट है। इन तस्वीरों को शहनाज ने अपने इंस्टाग्राम अकाउंट पर शेयर किया है। इन तस्वीरों में एक्ट्रेस की हॉटनेस देखकर फैंस की आंखें फटी की फटी रह गईं। तस्वीरों में आप देख सकते हैं कि शहनाज ने ब्रासेस होकर ब्लैक कलर का लेदर का कोट पहना हुआ है। इसके साथ एक्ट्रेस ने फ्रंट ओपन जालीदार स्कर्ट पहनी है। इस स्कर्ट को उन्होंने आगे से पूरा ओपन कर रहा है, जिसकी वजह से वो हद से ज्यादा ही बोल्ट नजर आ रही हैं। हर तस्वीर में शहनाज ने अलग-अलग अंदाज में पोज दिए।

देखकर फैंस की आंखें फटी की फटी रह गईं। तस्वीरों में आप देख सकते हैं कि शहनाज ने ब्रासेस होकर ब्लैक कलर का लेदर का कोट पहना हुआ है। इसके साथ एक्ट्रेस ने फ्रंट ओपन जालीदार स्कर्ट पहनी है। इस स्कर्ट को उन्होंने आगे से पूरा ओपन कर रहा है, जिसकी वजह से वो हद से ज्यादा ही बोल्ट नजर आ रही हैं। हर तस्वीर में शहनाज ने अलग-अलग अंदाज में पोज दिए।

फराह के घर सजी सितारों की महफिल

मुंबई। फिल्मेकर और कोरियोग्राफर फराह खान इंस्टाग्राम पर काफी एक्टिव हैं। वह हर दिन अपने इंस्टाग्राम पर कुछ ना कुछ पोस्ट करती रहती हैं। अब फराह ने अपने घर की एक पार्टी का वीडियो पोस्ट किया है। वीडियो में देखा जा सकता है कि फराह खान के घर में बॉलीवुड सितारों की महफिल सजी हुई है। फराह खान ने पार्टी की जो विलेप शेयर की है उसमें जलदेव अक्षर, अनु मलिक, सोनु निगम, राजकुमार राव, पत्रलेखा, साजिद खान, हुमा कुरेशी, अदिति राव हैदरी, सिद्धार्थ, सलीम मरचेंट जैसे सितारे नजर आए। इनहीं सितारों के बीच, दीपिका कक्कड़ और शोषक इब्राहिम को भी फराह खान के घर स्पॉट किया गया। फराह खान की हाउस पार्टी में अनु मलिक और सोनु निगम ने मिलकर शाह-रुख खान की मूवी 'मैं हूँ ना' का गाना किसका है ये तुमको इंतजार गाकर लोगों का दिल जीत लिया।

अच्छे प्रोजेक्ट के इंतजार में हैं परिणीति

मुंबई। बॉलीवुड अभिनेत्री परिणीति चोपड़ा इन दिनों अपनी फिल्म 'अमर सिंह चमकौला' को लेकर चर्चा में बनी हुई हैं। इमियाज अली द्वारा निर्देशित ये फिल्म अमर सिंह चमकौला और उनकी पत्नी अमरजोत कौर के जीवन पर आधारित है। फिल्म में परिणीति ने अमरजोत का किरदार निभाया है। अभिनेत्री ने हाल ही में फ्लॉप फिल्मों की वजह से कम काम मिलने को लेकर खुलकर बात की है। उन्हें उम्मीद है कि इंडस्ट्री में उनकी प्रतिभा को पहचाना जाएगा और उन्हें ऑफर आएंगे। परिणीति चोपड़ा ने एक बातचीत में कहा कि वह समान अवसर चाहती हैं। उन्होंने कहा, 'युद्ध ऐसा लगता है कि मैं वहां मौजूद सभी निर्माताओं से अवसर चाहती हूँ। बड़े निर्माता, बड़े स्टूडियो प्रमुख और बड़े निर्देशक अगर हमारी प्रतिभा को पहचानते हैं। अगर हमारी कड़ी मेहनत दिखती है, तो बस हमें वह अवसर दीजिए।'



एक नहीं दो बार छोड़ी 2 ब्लॉकबस्टर फिल्मों

मुंबई। करीना कपूर खान अपनी हाल ही में रिलीज हुई फिल्म 'कू' की सक्सेस का सेलिब्रेट कर रही हैं। इस कॉमेडी ड्रामा को फैंस ने खूब पसंद किया। खैर, एक इंटरव्यू में संजय लीला भंसाली की 'राम लीला' छोड़ने पर खुलकर बात की। उन्होंने कहा कि वह पहले इस फिल्म का हिस्सा थीं। लेकिन उन्होंने छोड़ दिया और इसके बाद ही दीपिका पादुकोण आईं। करीना ने कहा, मैं लक में विश्वास करती हूँ, और मेरा मानना है कि आपके जीवन में जो कुछ भी होना है वह किसी भी चीज के जरिए से होगा। करीना कपूर



खान ने आगे कहा, सब कुछ सितारों में लिखा है और सब कुछ हर किसी के लिए नहीं लिखा है। यह पहली बार नहीं था कि करीना ने भंसाली के साथ काम करने का मौका छोड़ा हो। करीना ने एक बार संजय लीला भंसाली को 'देवदास' करने से मना कर दिया। करीना को पारो का किरदार निभाना था, जिसे बाद में ऐश्वर्या राय बच्चन ने निभाया। करीना कपूर खान ने खुलासा किया था कि फिल्म के लिए साइनिंग अमाउंट देने के बावजूद संजय लीला भंसाली ने अचानक उन्हें रिप्लेस कर दिया था।

अल्लू अर्जुन, रश्मिका मंदाना और फहद फासिल की फिल्म ने रचा इतिहास

500 करोड़ में बनी 'पुष्पा 2' ने रिलीज से पहले ही कमा लिए 1200 करोड़

मुंबई। एक ओर जहां टीजर रिलीज के बाद से हर किसी की फिल्म को लेकर बेताबी बढ़ गई है, वहीं एक नई रिपोर्ट में दावा किया गया है कि अल्लू अर्जुन, रश्मिका मंदाना और फहद फासिल की इस फिल्म ने प्री-रिलीज कमाई में नया इतिहास रच दिया है। बताया जाता है कि 500 करोड़ के बजट में बनी 'पुष्पा 2' ने रिलीज से पहले ही 1200 करोड़ रुपए से अधिक की कमाई कर ली है!

570 करोड़ में बिके थिएटर राइट्स

रिपोर्ट में कहा गया है कि 'पुष्पा 2' के हिंदी डब वर्जन के लिए कथित तौर पर 200 करोड़ रुपए डील हुई है। इस बारे में हमने भी पहले खबर दी थी कि रवीना टंडन के पति अनिल थडानी ने उत्तर भारत में फिल्म के डिस्ट्रीब्यूशन के लिए यह डील की है। जबकि नई रिपोर्ट में कहा गया है कि दक्षिण भारत में डिस्ट्रीब्यूशन के लिए 270 करोड़ रुपए में थिएटर राइट्स बिके हैं। जबकि विदेशी बाजार में भी 100 करोड़ या उससे अधिक में थिएटर राइट्स की डील पक्की हुई है। यानी फिल्म ने थिएटर में रिलीज के लिए हुए डील से ही 570 करोड़ रुपए की कमाई कर ली है।

अल्लू अर्जुन की 'पुष्पा 2' का हर किसी को बेसबी से इंतजार है। यह फिल्म 15 अगस्त 2024 को सिनेमाघरों में रिलीज होगी। 'सिंघम अगेन' के पोस्टपोन होने के बाद अब इसके सामने कोई बड़ी फिल्म भी नहीं है। ऐसे में अनुमान यही है कि यह फिल्म कमाई के नए रिकॉर्ड बनाएगी।



ओटीटी और ऑडियो-सेटलाइट के लिए 750 करोड़ की डील

ओटीटी पर रिलीज के लिए 'नेटफ्लिक्स' ने भी कथित तौर पर 'पुष्पा 2' के स्ट्रीमिंग राइट्स 275 करोड़ रुपए में खरीद लिए हैं। यह किसी भी साउथ इंडियन फिल्म के लिए अब तक की सबसे बड़ी राशि है। साथ ही पिछली बार फिल्म के सुपरहिट गानों को देखते हुए इस बार ऑडियो राइट्स भी ऊंचे दाम में बिके हैं। टीवी पर फिल्म की रिलीज के लिए सेटलाइट राइट्स से करोड़ों की डील हुई है। रिपोर्ट के मुताबिक, ऑडियो और सेटलाइट राइट्स की डील से मेकर्स ने 450 करोड़ रुपए की कमाई की है।

1295 करोड़ रुपए हुई कमाई

इस तरह यदि प्री-रिलीज कमाई के इन सारे आंकड़ों को मिला दें तो यह 1295 करोड़ रुपए है। जाहिर तौर पर यह अब तक रिलीज किसी भी फिल्म के मुकाबले एक नया रिकॉर्ड है। जिस तरह 'पुष्पा 2' को लेकर बाजार का माहौल है, फैंस की जिस तरह की दीवानगी देखी जा रही है, यह कहना गलत नहीं होगा कि फिल्म 15 अगस्त 2024 को जब बैंक्स ऑफिस पर रिलीज होगी तो छप्परफाड़ कमाई करेगी।

खबर संक्षेप

रामलला से सीधे जुड़ा रायगढ़, अयोध्याधाम के लिए 2 मई से नियमित बस सेवा



रायगढ़। अयोध्या में श्रीराम मंदिर बनकर तैयार हो चुका है। देशभर से हर दिन हजारों संख्या में श्रद्धालु यहाँ पहुँच रहे हैं। लेकिन रायगढ़ से सीधे अयोध्या जाने के लिए महज सड़क अथवा रेलमार्ग की कोई सुविधा उपलब्ध नहीं है। इसे देखते हुए शहर के सबसे बड़े पब्लिक ट्रांसपोर्ट वायुदेव बस सर्विस के संचालक राजकिशोर सिंह ने रायगढ़ से अयोध्याधाम तक सीधी बस सेवा शुरू करने की तैयारी की है। यह सेवा 2 मई से आरंभ होगी। रायगढ़ के श्रद्धालुओं को रामलला के दर्शन कराने हेतु शुरू हो रही इस सुपर लम्बी बस में यात्रा के दौरान पानी की बोतलएँ, तक्रिया और बेडशेड जैसी सेवाएँ निशुल्क उपलब्ध कराई जाएंगी। अयोध्या जा रही बस में रामधुन भी बजती सुनाई देगी। रायगढ़-अयोध्या बस का शुभारंभ 2 मई से होगा। गुरुवार को अपरान्ह 3 बजे रायगढ़ के केवड़ावाड़ी बस स्टैंड से छूटेंगी जो घरघोड़ा, पथलगाँव, अंबिकापुर, बनारस, जौनपुर, सुल्तानपुर के रास्ते अयोध्याधाम दूसरे दिन सुबह 10 बजे पहुँचेंगी। इसी क्रम में उसी दिन लगभग दोपहर 3 बजे अपरान्ह अयोध्या धाम से चलकर दूसरे दिन सुबह 10 बजे रायगढ़ पहुँचेंगी।

माइक्रो आऊटरवर्ड एक्सप्रेस मतदान की सभी प्रक्रियाओं पर नजर: कलेक्टर



रायगढ़। लोकसभा निर्वाचन हेतु मतदान केन्द्रों पर नियुक्त किए जाने वाले माइक्रो आॅब्जरवर्स का प्रशिक्षण 21 अप्रैल को दो पालियों में स्थानीय केंद्रीय विद्यालय रायगढ़ में आयोजित किया गया है। उक्त प्रशिक्षण हेतु मास्टर ट्रेनर्स को आज जिला कार्यालय सभाकक्ष में प्रशिक्षण दिया गया। प्रशिक्षण के अंतर्गत माइक्रो आॅब्जरवर्स के दायित्व मतदान दिवस के दिन मॉक पोल प्रक्रिया से लेकर के मतदान समाप्ति उपरांत मशीन की सीलिंग सामग्री जमा करने तक की समस्त प्रक्रियाओं की विस्तार पूर्वक जानकारी दी गई। इस दौरान कलेक्टर कार्तिकेया गोयल ने कहा कि मतदान के दौरान निर्वाचन के हर गतिविधियों पर विशेष निगरानी रखने की जिम्मेदारी माइक्रो आऊवर्ष को होगी। उन्होंने सभी मास्टर ट्रेनर्स को माइक्रो आॅब्जरवर्स प्रशिक्षण के संबंध में पूरे गंभीरता के साथ प्रशिक्षण देने तथा माइक्रो आऊवर्ष द्वारा की जाने वाली रिपोर्टिंग के संबंध में मार्गदर्शन दिया। उन्होंने मास्टर ट्रेनर्स से कहा की वह सभी माइक्रो आऊवर्ष को मतदान पूर्व दिवस, मतदान दिवस एवं सामग्री वापसी तक की प्रक्रिया को बिंदुवार विस्तार से समझाएँ क्योंकि माइक्रो आॅब्जरवर्स, आॅब्जरवर्स के अधीन होते हैं तथा उन्हें ही रिपोर्टिंग करतें हैं।

रसायनशास्त्र के छात्र-छात्राओं ने किया शैक्षणिक भ्रमण

जशपुरनगर। शासकीय राम भजन राय एन ई एस स्नातकोत्तर महाविद्यालय जशपुर नगर के रसायन शास्त्र विभाग के एमएससी द्वितीय एवं चतुर्थ सेमेस्टर के समस्त छात्र-छात्राओं ने महाविद्यालय के प्राचार्य डॉ. विजय रक्षित के मार्गदर्शन एवं रसायन शास्त्र विभाग के विभागाध्यक्ष आइलिन एक्का एवं सहायक प्राध्यापक डॉ. हरिकेश कुमार के नेतृत्व में सोशल आउटरीच कार्यक्रम के अंतर्गत जशपुर जिले में स्थित अंधोर आश्रम, गम्हरिया एवं फूड इंस्टीट्यूट मंथन खाद्य उत्पादन प्रसंस्करण प्रयोगशाला एवं पैकेजिंग केंद्र का भ्रमण किया। अंधोर आश्रम गम्हरिया में पाए जाने वाले विभिन्न औषधीय पौधों एवं इनकी उपयोगिता की जानकारी डॉ. समीर के द्वारा विस्तारपूर्वक दी गई। आश्रम में किस-किस प्रकार के औषधीय गुणों से भरपूर पौधे के कैसे संरक्षित एवं सुरक्षित कर आयुर्वेदिक औषधियों का निर्माण किया जाता है। आश्रम में ही चिकित्सक द्वारा चिकित्सा की जाती है। आश्रम के द्वारा कुछ रोगी उपचार एवं मिर्गी रोगी को विशेष रूप से समय-समय पर शिविर आयोजित किया जाता है। जिसकी ख्याति विश्व स्तर पर भी हो चुकी है। द्वितीय चरण में छात्र छात्राओं ने फूड इंस्टीट्यूट मंथन खाद्य उत्पादन प्रसंस्करण प्रयोगशाला एवं पैकेजिंग केंद्र जशपुर में बनने वाला मसाला, चाय पत्ती, बिरिकेट, शुद्ध सरसों तेल निर्माण की प्रक्रिया आवश्यक कच्चा पदार्थ संपूर्ण खाद्य पदार्थों की पैकिंग प्रक्रिया, खाद्य पदार्थ को खराब होने से बचाने एवं लंबे समय तक संग्रह करके रखने के लिए मिलाने जाने वाले रासायनिक पदार्थों के बारे में विस्तृत जानकारी प्राप्त किया। आज के इस शैक्षणिक भ्रमण कार्यक्रम में रसायन शास्त्र विभाग के अतिथि विद्वान घनसुंदर प्रधान व अलीमा सोनी एवं द्वितीय तथा चतुर्थ सेमेस्टर की छात्र-छात्राएँ उपस्थित थे। जशपुर आंधोर आश्रम में उपस्थित विभिन्न औषधि पौधों की जानकारी डॉ. समीर तथा मंथन खाद्य उत्पादन प्रसंस्करण प्रयोगशाला एवं पैकेजिंग केंद्र जशपुर के लैब टेक्नीशियन श्रीमती राववती यादव का उत्साहपूर्ण ढंग से सभी चीजों की जानकारी छात्र-छात्राओं को दी गई जिसके लिए महाविद्यालय प्रबंधन उन्हें सहयोग के लिए धन्यवाद दिया।

पुलिस प्रेक्षक ने स्ट्रांग रूम एवं मतगणना स्थल का किया निरीक्षण

जशपुर। भारत निर्वाचन आयोग द्वारा लोकसभा क्षेत्र क्रमांक 2 रायगढ़ के लिए नियुक्त किए गए पुलिस प्रेक्षक मुख्तार मोहसिन ने आज शासकीय उच्चतर माध्यमिक मॉडल स्कूल डोडाकाचौरा में बनाए गए स्ट्रांग रूम तथा मतगणना स्थल स्थल का निरीक्षण कर लोकसभा आम निर्वाचन से जुड़े तैयारी का जायजा लिया।

3 बेटियों के बाद बेटा होने की मन्जत पूरी करने गया था परिवार

नशे में था नाविक, नाव पलटने पर मौके से हुआ फरार, अंजोरीपाली में पसरा मातम

हरिभूमि न्यूज ▶▶ रायगढ़

रंगाली थाना क्षेत्र अंतर्गत महानदी के तट पर स्थित पत्थर सैनी मंदिर में दर्शन करने पहुंचे और इस हादसे में बाल बाल बचे ग्रामीणों ने बताया कि घुराउ विश्वकर्मा के घर में 3 बेटियाँ हैं, बेटे की चाह में उसने मन्जत मांगी थी। बेटे के जन्म के बाद मन्जत पूरी होने पर वह गांव के करीब 40 लोगों के साथ मंदिर पूजा करने गया था। इसी बीच यह हादसा हो गया और 8 लोगों की मौत हो गई। बताया जा रहा है कि यह हादसा नाविक की लापरवाही से हुआ, नाविक पूरी तरह से नशे में था और उसे मना करने पर भी उसने सभी लोगों को एक साथ बैठाया, जब नाव पलट गई तो मदद करने के बजाए मौका पाकर फरार हो गया।

जात हो कि शुरूवार की शाम को महानदी के सरधा डेम में यह हादसा हुआ, जिसमें 58 लोगों से भरी एक नाव नदी के बीचों बीच पलट गई। इस हादसे से किसी तरह से बाल बाल बचे ग्रामीणों ने बताया कि जब वे नदी के तट पर पहुंचे तो उन्हें एक नाविक मिला और उसने उन्हें दो बार में मंदिर माना कहा। किंतु वापसी के दौरान नाविक ने सभी को एक साथ नाव में बैठाने की बात कही तो ऐसे में कुछ दूसरी तट पर छोड़ने को कहा, लेकिन नाविक नहीं माना। इसके अलावा ग्रामीणों ने बताया कि नाव काफी पुरानी थी, फिर



उमेश ने मांगा 10 लाख का मुआवजा

नाव दुर्घटना में अपनी जान गंवाने वाले मृतकों के परिजनों को राज्य सरकार के 4-4 लाख रूपए देने की घोषणा की है, किंतु पूर्व मंत्री व खरिया विधायक उमेश पटेल ने मृतकों के परिजनों को 10 लाख और घायलों को 2 लाख देने का मांग सरकार से की है। घटना के बाद से ही घटनास्थल से लेकर अस्पताल और फिर गांव में शोककृत्य परिवार तथा घायलों के परिजनों के बीच उमेश पटेल लगातार मौजूद रहे और हर आवश्यक मदद के साथ उन्हें हिम्मत भी बंधाते रहे। यहां तक कि मृतकों के अंतिम संस्कार में भी उमेश पटेल मौजूद रहे।

इनकी हुई मृत्यु

राधिका राठिया उम्र 30 साल, कुणाल राठिया उम्र 13 साल, लव लीन राठिया उम्र 12 साल, तिरस बाई राठिया, लक्ष्मीन राठिया उम्र 38 साल, टिकेश्वर राठिया उम्र 5 साल, राधिका निसाद उम्र 27 साल घखनीन राठिया

भी नाविक नहीं माना। इसी बीच नदी में नाव जाते ही नाव में पानी भरने लगा।

नाव में पानी भरता देख ग्रामीणों ने नाविक से नाव में पानी भरने की बात कही, लेकिन इतना कुछ होने के बाद भी नाविक नहीं माना और आगे बढ़ता रहा। जब नाव में तेजी से पानी भरने लगा तो नाव में सवार महिलाओं ने चीख पुकार मचाना शुरू कर दिया। इसी बीच नाव गहरे पानी में जाते ही डूब गई। ऐसी परिस्थिति किसी तरह ग्रामीणों ने खुद की और बच्चों की जान बचाई।

एक साथ उठी 8 अर्थियां गांव में पसरा मातम

ओडिसा के रेगाली थाना क्षेत्र के अंतर्गत आने वाले वाम पंचराम में शुरूवार की शाम नाव पलटने की घटना में एक ही गांव के 8 लोगों को एक साथ मौत हो जाने के बाद पूरे गांव में शनिवार की शाम से मातम पसर गया। दोपहर में सुबह से लेकर दोपहर तक जहां गांव में सेनाटा पसरा रहा वहीं जब मौके पर मृतकों के शव पहुंचे तब मृतकों के घर में पूरा का पूरा गांव उमड़ पड़ा। इस घटना में एक ही गांव के 5 महिलाओं से सहित 3 बालकों की मौत हो गई है।

दूधगृहे बच्चे की बची जान

वाम अंजोरीपाली के विश्वकर्मा परिवार के यहां काफी मन्जतो के बाद बालक का जन्म हुआ। बेटे के जन्म के लिए परिवार के लोग पत्थरसैनी मंदिर में मन्जत मांगी थी। मन्जत पूरी हुई तो गांव के लोगों को मंदिर जाने का वीता दिया था। वे सभी मंदिर दर्शन करते दूधगृहे बच्चे की साथ ले कर गए थे। मंदिर से लौटते वक्त घखनीन राठिया ने बच्चे को गोद में लिया था। जब नाव डूबी तो बच्चे को लेकर घखनीन राठिया पानी में नीचे जाने लगी। जिसके बाद वह तैरकर बाहर आई और डूबकी लगाकर बच्चे को पास में मौजूद एक युवक को सौंप दिया। जिसके बाद वह युवक उस बच्चे को लेकर तैरते हुए नदी के तट पर पहुंच गया। इस तरह उस दूधगृहे बच्चे की जान बच गई। उसे उपर उठाकर घाट की तक लाया। किंतु घखनीन राठिया की मौत हो गई।

चित्रा नक्षत्र में मनाया जाएगा रामभक्त महावीर जंयती पर जैन समाज ने हनुमान का प्राकट्योत्सव, होंगे कार्यक्रम निकाली भव्य शोभायात्रा'

रायगढ़। राम भक्त हनुमान का प्राकट्योत्सव 23 अप्रैल को पूर्णिमा के दिन मनाया जाएगा। इस दिन मंगलवार समेत कई अन्य शुभ योग रहेंगे। मंगलवार अधिपति देव स्वयं हनुमान जी हैं। उनका जन्म उत्सव चित्रा नक्षत्र में मनेगा। इस नक्षत्र के भी अधिष्ठाता मंगल देव हैं। मान्यता है कि हनुमानजी का जन्म इसी नक्षत्र में हुआ था। इसके अलावा इसी दिन मंगल सुबह 8.20 पर कुंभ से मीन राशि में प्रवेश करेगा। यह राजयोग की तरह होता है। प्राकट्योत्सव पर मंगलवार को शहर के विभिन्न हनुमान मंदिरों में विशेष पूजन अनुष्ठान किए जाएंगे। जिसमें मुख्य रूप से



सुभाष चौक हनुमान मंदिर पर कूप बजरंगबली, गजमार पहाड़ी हनुमान, सिद्धेश्वर हनुमान मंदिर, सहित विभिन्न में अखंड रामायण, सुंदरकांड और महाभारती के साथ भंडारा का आयोजन किया जाएगा।

पंडित केशव महाराज ने बताया कि हनुमान जी को खुश करने के लिए रामनाम का जाप करना चाहिए। इसके साथ ही लाल पुष्प, सिंदूर, चमेली का तेल चढ़ाने से हनुमान जी की विशेष कृपा प्राप्त होती है। चोला चढ़ाने से कार्यों में आ रही बाधाएँ दूर हो जाती है।

चल रही तैयारियां

शहर के सभी हनुमान मंदिरों में प्रकटोत्सव की तैयारियां जोर शोर से जारी हैं। मंदिरों को सजाया जा रहा है। आकर्षक साज सजा के साथ विशेष पूजन संगीतमय रामायण पाठ, हनुमान चालीसा अथवा भजन कीर्तन की व्यवस्थाओं भक्त जुटे हैं। मंदिर में हनुमान जयंती पर मंगलवार को दिनभर भजन कीर्तन के साथ भंडारा चलेगा। संगीतमय सुंदरकांड का पाठ मंडली द्वारा सुनाया जाएगा।

रायगढ़। सकल जैन समाज द्वारा महावीर जन्म कल्याणक पर्व परम्परागत श्रद्धा व उल्लास के साथ मनाया गया। इस अवसर प्रातः 8 बजे दरगोपारा स्थित श्वेताम्बर जैन मंदिर से भगवान महावीर स्वामी जी की भव्य शोभायात्रा बाजे,गाजे के साथ निकाली गयी।

शोभायात्रा में भगवान महावीर के अर्हंसा तथा ज्योति और जीने दो के संदेश को नारों द्वारा जन-जन तक पहुंचाया गया। यह शोभायात्रा सतीगुड़ी चौक, हंडी चौक, गढ़ी चौक, सुभाष चौक, गांधी प्रतिमा नारों हुये नाचते गाते दिगम्बर जैन मंदिर पहुंची। यहाँ प्रभु की बंदी पर मत्था टेकने के पश्चात शोभायात्रा स्टेशन चौक होते हुये वापस श्वेताम्बर जैन पहुंची और विराम लिया। शोभायात्रा के मार्ग में लॉयनेस क्लब, हरीश मेहता परिवार, गुरुसिंह सभा, मेहता पेट्रोल पंप एवं दिगम्बर जैन समाज द्वारा फ्रूटी, गन्ना रस, बटर मिल्क आईसक्रीम व टॉप पेय वितरित कर जगह जगह शोभायात्रा का स्वागत किया गया। अंत में श्वेताम्बर जैन मंदिर में प्रसाद वितरित किया गया। इसके पश्चात श्वेताम्बर मंदिर में स्नात्र पूजा की गयी एवं दोपहर को सकल जैन समाज ने इकट्ठे



भोजन प्रसाद ग्रहण किया। रात्रि में प्रभु की स्तुति में भजन भावना की गयी और एक सौ आठ ज्योति से भगवान जी की आरती की गयी। सभी कार्यक्रमों में श्वेताम्बर एवं दिगम्बर व तैरापंथी जैन समाज के महिला, पुरुषों व बच्चों ने हार्दिकता के साथ भाग लिया। सकल जैन युवक मित्र मंडल ने ऊर्जा के साथ सभी व्यवस्थाओं का सुचारु संयोजन किया।

पुलिस प्रेक्षक मुख्तार ने किया केआईटी स्ट्रांग रूम परिसर का निरीक्षण



रायगढ़। भारत निर्वाचन आयोग द्वारा संसदीय क्षेत्र 02 रायगढ़ के लिए नियुक्त पुलिस प्रेक्षक आईपीएस मुख्तार मोहसिन ने स्ट्रांग रूम का निरीक्षण किया। इस दौरान उन्होंने केआईटी स्ट्रांग रूम गडउमरिया में स्थित चारों विधानसभा के लिए बनाए गए स्ट्रांग रूम, मतगणना कक्ष एवं सुरक्षा मानकों का निरीक्षण करते हुए आवश्यक दिशा निर्देश दिए। सर्वप्रथम पुलिस प्रेक्षक मुख्तार मोहसिन ने विधान सभावार बनाए गए स्ट्रांग रूम का निरीक्षण किया एवं सुरक्षा संबंधित जानकारी ली। एस्प्री दिव्यांग पटेल ने बताया की चारों विधान सभा के लिए बनाए गए स्ट्रांग रूम के सामने एवं कॉरिडोर में सीसीटीवी कैमरे लगाए गए हैं। इसके साथ सिविलोर्टी हेतु फोर्स तैनात किया गया है। इसके बाद पुलिस प्रेक्षक श्री मोहसिन कंट्रोल रूम भी पहुंचे। उन्होंने सभी स्ट्रांग रूम के सीसीटीवी कैमरे को एंगल की जांच की।

बाल विवाह की रोकथाम के लिए बनाई गई टीम

हरिभूमि न्यूज ▶▶ रायगढ़

कलेक्टर कार्तिकेया गोयल के निर्देश पर जिले में बाल विवाह रोकथाम के लिए कार्ययोजना बनाकर टीम गठित की गई थी। बाल विवाह की रोकथाम हेतु जिला प्रशासन द्वारा सभी स्तरों पर सख्ती बरतने के फलस्वरूप जिले में रामनवमी के दिन बाल विवाह होने संबंधी कोई शिकायत प्राप्त नहीं हुई।

जिला कार्यक्रम अधिकारी महिला एवं बाल विकासए रायगढ़ ने जानकारी देते हुए बताया कि कुछ क्षेत्रों में रामनवमी तथा अक्षय तृतीया के अवसर पर विवाह कराने की परम्परा है। पिछले वित्तीय वर्ष 2023-24 में 8 बाल विवाह की सूचना प्राप्त होने पर जिला प्रशासन की टीम द्वारा समझाईश देकर बाल विवाह रोक गया था। बाल विवाह केवल सामाजिक बुराई ही नहीं अपितु कानूनन अपराध भी हैए बाल विवाह

प्रतिषेध अधिनियम 2006 के अनुसार बाल विवाह पर पूर्णतः प्रतिबंध हैए बाल विवाह में शामिल होने वाले माता,पिता पुरोहित पर भी कानूनी कार्यवाही का प्रावधान है, कोई भी व्यक्ति जो जानबूझकर ऐसी निषेधाज्ञा का उल्लंघन करता है उसे 02 वर्ष तक के कठोर कारावास अथवा जुर्माना जो कि 01 लाख रुपये तक हो सकता है।

बाल विवाह से महिलाओं के कम उम्र में शादी करने से बच्चों में कुपोषण की संभावनाए मातृ मृत्यु दर व शिशु मृत्यु दर एवं घरेलू हिंसा में वृद्धि होती है, जो समाज के लिए चिंताजनक है, जो सामाजिक बुराई को बढ़ावा भी देती है, जो बालको की सर्वात्मिकत में नहीं है। अतः जिला प्रशासन बाल विवाह की रोकथाम हेतु चौकस है तथा आगामी 10 मई को अक्षय तृतीया में बाल विवाह की संभावना को देखते हुए कलेक्टर द्वारा सजग रहने के निर्देश दिये हैं।

जल संरक्षण पर आधारित फिल्में दंतेला 21 जून से सिनेमाघरों में



रायगढ़। जल संरक्षण पर आधारित बहुप्रतीक्षित छत्तीसगढ़ी फिल्म दंतेला 21 जून को सिनेमाघरों में रिलीज होगी। हॉरर, ड्रामा, जॉनर की फिल्म दंतेला 5 अन्य भाषाओं हिंदी, ओडिया, भोजपुरी, तमिल और तेलुगु में बाद में रिलीज होगी। फिल्म के ट्रेलर रिलीज से पहले टीजर और गाने पूरे मध्य भारत में धमाल मचाए हुए हैं। फिल्म के गीत,संगीत टेड छत्तीसगढ़ी विधा में रचे गए हैं जो कि फिल्म का सबसे बड़ा आकर्षण है। कहानी सत्य घटना पर आधारित लोक कथा पर है जिसमें स्थानीय किंवदंतियां पीढ़ी दर पीढ़ी कैसे अंधविश्वास का रूप ले लेती हैं इन्हीं की परतों को खोलते और सच्चाई सामने लाती है दंतेला। फिल्म के मूल में जल संरक्षण है जिसे लोगों को समझाने के लिए क्रिएटिव लिबर्टी फिल्म मेकर्स ने ली है और उम्दा सिनेमेटोग्राफी और कथाकार से पेश की है। पहली बार किसी छत्तीसगढ़ी फिल्म में इतनी डिटेलिंग की गई है।

शराब के लिए दुकान के सेल्समैन और गार्ड से मारपीट, तीन गिरफ्तार

हरिभूमि न्यूज ▶▶ रायगढ़

चक्रधर नगर क्षेत्र के जमुना इन चौक में मौजूद अंग्रेजी शराब दुकान में शुरूवार रात दुकान बंद होने के दौरान आ धमके। शराब की मांग करने पर सेल्समैन गार्ड द्वारा मना करना उन्हें इस कदर नागवार गुजर कि उन्होंने फिल्मी पटकथा की तर्ज पर शराब की बोतलए तलवार से हमला कर दिया। इस आपराधिक घटना से सेल्समैन तथा सुपरवाइजर बुरी तरह से चोटिल हो गए। जिनकी रिपोर्ट पर हत्या का प्रयास का मामला पुलिस ने दर्ज की है। पुलिस ने शिकायत दर्ज होने के 24 घंटे के भीतर तीनों आरोपियों को गिरफ्तार कर लिया है।

जानकारी के मुताबिक चक्रधर नगर थाना क्षेत्र अंतर्गत जमुना इन चौक में मौजूद अंग्रेजी शराब दुकान में उस वक्त बवंडर मच गया जब शराब दुकान के कर्मचारी गार्ड के साथ मिलकर दुकान का शटर अपने निर्धारित समय पर बंद कर रहे थे। तभी कुछ युवक बाइक में आए और बंद शटर के अंदर घुस गए। बताया गया उक्त युवकों ने दुकान में घुसने पर दुकान के सेल्समैन एवं



सुपरवाइजर ने आपत्ति करते हुए बाहर निकलने को कहते हुए समय खत्म हो, जाने का हवाला देकर बाहर निकलने लगे। यही बात उक्त युवकों को नागवार गुजरी। ऐसे में उक्त युवक भडक गए और अपने अन्य साथियों को भी बुला लिए। देखते देखते बात,बात बढ़ाते गया जहां कुछ लोगों ने शराब दुकान के अंदर मौजूद बोतल से सेल्समैन सुपरवाइजर पर प्रहार करने लगे जब तक दुकान के अंदर मौजूद हथियार व बोतल से हमले को जल तक वे समझते तब बुरी तरह से चोटिल हो गए। इस

घटना से सेल्समैन सहम गए। सेल्समैन सुपरवाइजर अन्य स्टाफ के शिकायत के बाद चक्रधर नगर पुलिस ने धारा 307, 34, 452 के तहत अपराध दर्ज किया गया है। शिकायत दर्ज करने के बाद पुलिस ने मुखबिर तंत्र की सहायता से तीन आरोपी सूरज पिता मनोज गुप्ता, पीकू अग्रवाल पिता सुरेश अग्रवाल दोनों निवासी चंद्रनगर व संजय राजपूत पिता तुलेश्वर राजपूत पंजरीप्लांट को गिरफ्तार कर न्यायाधिक रिमांड पर जेल भेज दिया है।

online Booking- www.tripuryatra.com
सबसे कम राशि पर
स्लीपर मात्र 18,500/-
चार धाम यात्रा
श्री केदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश
By Train-रिजर्वेशन कोच
20 मई से 02 जून 2024, 24 मई से 06 जून 2024, 26 मई से 08 जून 2024, 29 मई से 11 जून 2024 05 जून से 18 जून 2024
राशि- स्लीपर-18500/-, 3 एसी-27,500/-, 2 एसी-32,500/- (+5% GST)
Since-2007
श्री त्रिपुर तीर्थ यात्रा सेवा समिति
RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road
संपर्क करें:-7354-411411